

22001D0111(09)

11.1.2001

IL-ĠURNAL UFFIĊJALI TAL-KOMUNITAJIET EWROPEJ

L 7/19

DEĊIŻJONI TAL-KUMITAT KONGUNT TAŻ-ŻEE

Nru 94/2000

tas-27 ta' Ottubru 2000

li temenda l-Anness XIII (Trasport) għall-Ftehim taż-ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif agġustat bil-Protokoll li jaġġusta l-Ftehim għaž-Żona Ekonomika Ewropea, minn hawn iżjed 'il quddiem issir referenza għalih bhala "l-Ftehim", u b'mod partikolari l-Artikolu 98 tiegħu,

Billi:

- (1) L-Anness XIII għall-Ftehim ġie emendat bid-Deciżjoni tal-Kumitat Kongunt taż-ŻEE Nru 69/2000 tat-2 ta' Awissu 2000 ⁽¹⁾.
- (2) Id-Direttiva 1999/95/KE tal-Parlament Ewropew u tal-Kunsill tat-13 ta' Diċembru 1999 dwar l-infurzar ta' dispożizzjonijiet fir-rigward tas-siġhat tax-xogħol tal-baħħara abbord bastimenti li jidhlu fil-portijiet tal-Komunità ⁽²⁾ għandha tiġi inkorporata fil-Ftehim,

IDDEĊIEDA KIF ĠEJ:

Artikolu 1

Dan il-punt li ġej għandu jiddaħhal wara l-punt 56g (Direttiva tal-Kunsill 97/70/KE) fl-Anness XIII għall-Ftehim:

"56h. **399 L 0095:** Id-Direttiva 1999/95/KE tal-Parlament Ewropew u tal-Kunsill tat-13 ta' Diċembru 1999 dwar l-infurzar ta' dispożizzjonijiet fir-rigward tas-siġhat tax-xogħol tal-baħħara abbord bastimenti li jidhlu fil-portijiet tal-Komunità (ĠU L 14, ta' l-20.1.2000, p. 29)."

Artikolu 2

It-testi tad-Direttiva 1999/95/KE tal-Parlament Ewropew u tal-Kunsill fil-lingwa Islandiża u f'dik Norveġiża, li għandhom jiġu ppubblikati fis-Suppliment taż-ŻEE għall-Ġurnal Uffiċjali tal-Komunitajiet Ewropej, għandhom ikunu awtentiċi.

Artikolu 3

Din id-Deciżjoni għandha tidhol fis-seħħ nhar it-28 ta' Ottubru 2000, sakemm ikunu saru n-notifiki kollha taħt l-Artikolu 103(1) tal-Ftehim lill-Kumitat Kongunt taż-ŻEE (*).

⁽¹⁾ ĠU L 250, tal-5.10.2000, p. 52.

⁽²⁾ ĠU L 14, ta' l-20.1.2000, p. 29.

(*) Ebda htigiet kostituzzjonali indikati.

Artikolu 4

Din id-Deciżjoni għandha tigi ppubblikata fit-Taqsima taż-ŻEE ta', u fis-Suppliment taż-ŻEE għall-Ġurnal Uffiċjali tal-Komunitajiet Ewropej.

Magħmula fi Brussel, fis-27 ta' Ottubru 2000.

Għall-Kumitat Kongunt taż-ŻEE

Il-President

G. S. GUNNARSSON
